



سوال

(232) سیدنا علی رضی اللہ کی ماں اور انبیاء کے وسیلے سے دعا

جواب

السلام علیکم ورحمۃ اللہ وبرکاتہ

کیا یہ ثابت ہے کہ رسول اللہ صلی اللہ علیہ وسلم نے سیدنا علی رضی اللہ عنہ کی والدہ فاطمہ بنت اسد (رضی اللہ عنہما) کی وفات پر ”سخت نبیک والانبیاء الذین من قبلی“ یعنی انبیاء کے وسیلے سے دعا مانگی تھی؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

روح بن صالح کی بیان کردہ ایک روایت میں آیا ہے :

”حدثنا سفیان الثوری عن عاصم الاحول عن انس بن مالک قال :

لما ماتت فاطمة بنت اسد بن ہاشم ام علی، دخل علیہا رسول اللہ صلی اللہ علیہ وسلم فجلس عند راسہا فقال: رحمک اللہ یا امی، کنت امی بعد امی، تجوعین و تشبعین وتفرین وتجو سنی وتمنعین نفسک طیب الطعام و تطعمین، تریدین بذلک وجه اللہ والدار الآخرة، ثم امر ان تغسل ثلاثا وثلاثا، فلما بلغ الماء الذی فیہ الکافر سكبہ علیہا رسول اللہ صلی اللہ علیہ وسلم بیدہ، ثم خلع رسول اللہ صلی اللہ علیہ وسلم قمیصہ فالسہ ایاہ و کفشت فوقہ، ثم دعا رسول اللہ صلی اللہ علیہ وسلم اسامۃ بن زید و ابابوب الانصاری و عمر بن الخطاب و غلاما اسود لیحفر و احفر و اقبرہا فلما بلغوا اللحد حفرہ رسول اللہ صلی اللہ علیہ وسلم بیدہ و اخرج ترابہ بیدہ، فلما فرغ دخل رسول اللہ صلی اللہ علیہ وسلم فاضح فیہ وقال :

اللہ الذی یحبی و یمیت و هو حی لا یموت، اغفر لابی فاطمة بنت اسد و لقتنا حبتنا و وسع علیہا مدخلنا سخت نبیک والانبیاء الذین من قبلی، فانک ارحم الراحمین، ثم کبر علیہا اربعاً، ثم ادخلوها القبر ہو والعباس و ابوبکر الصدیق رضی اللہ عنہم۔“

ہمیں سفیان ثوری نے حدیث بیان کی، انھوں نے (عن کے ساتھ) عاصم الاحول سے، انھوں نے انس بن مالک (رضی اللہ عنہ) سے، انھوں نے فرمایا :

جب علی کی والدہ : فاطمہ بنت اسد بن ہاشم (رضی اللہ عنہما) فوت ہوئیں تو رسول اللہ صلی اللہ علیہ وسلم ان کے پاس تشریف لائے پھر آپ ان کے سر کی طرف بیٹھ گئے تو فرمایا : اے میری ماں! اللہ تجھ پر رحم کرے، میری (حقیقی) ماں کے بعد تو میری ماں تھی، تو خود بھوکی رہتی اور مجھے خوب کھلاتی، تو کپڑے (چادر) کے بغیر سوتی اور مجھے کپڑا پہناتی، تو خود بہترین کھانا نہ کھاتی اور مجھے کھلاتی تھی، تمہارا مقصد اس (عمل) سے اللہ کی رضامندی اور آخرت کا گھر تھا۔



پر آپ نے حکم دیا کہ انھیں تین، تین دفعہ غسل دیا جائے، پھر جب اس پانی کا وقت آجاس میں کافور (ملائی جاتی) ہے تو رسول اللہ صلی اللہ علیہ وسلم نے خود اپنے ہاتھ سے ان پر پانی بہایا پھر رسول اللہ صلی اللہ علیہ وسلم نے اپنی قمیص اتار کر انھیں پہنادی اور اسی پر انھیں کفن دیا گیا۔

پھر رسول اللہ صلی اللہ علیہ وسلم نے اسامہ بن زید، ابولہب الانصاری، عمر بن الخطاب اور ایک کالے غلام کو بلایا تاکہ قبر تیار کریں پھر انھوں نے قبر کھودی، جب تک پہنچے تو رسول اللہ صلی اللہ علیہ وسلم نے اسے اپنے ہاتھ سے کھودا اور اپنے ہاتھ سے مٹی باہر نکالی پھر جب فارغ ہوئے تو رسول اللہ صلی اللہ علیہ وسلم اس قبر میں داخل ہو کر لیٹ گئے اور فرمایا: اللہ ہی زندہ کرتا اور مارتا ہے اور وہ زندہ جاوید ہے کبھی نہیں مرے گا۔

اے اللہ! میری ماں فاطمہ بنت اسد کو بخش دے اور اس کی دلیل انھیں سمجھا دے، اپنے نبی اور مجھ سے پہلے نبیوں کے (وسیلے) سے ان کی قبر کو وسیع کر دے، بے شک تو ارحم الراحمین ہے۔

پھر آپ نے ان پر چار تکبیریں کہیں، پھر آپ (صلی اللہ علیہ وسلم)، عباس اور ابوبکر الصديق رضی اللہ عنہما (تینوں) نے اسے قبر میں اتار دیا۔ (المعجم الاوسط للطبرانی ۱/۱۵۲-۱۵۳ ج ۱۹۱، وقال: "تفروبه روح بن صلاح" وعنه ابو نعیم الاصبہانی فی حلیۃ الاولیاء ۳/۱۲۱، وعنده: یرحمک اللہ... الحمد للہ الذی یحیی...، وعنه ابن الجوزی فی العلیل المتناہیہ ۱/۲۶۸، ۲۶۹ ج ۲۳۳)

یہ روایت دو وجہ سے ضعیف ہے و مردود ہے:

اول: اس کا راوی روح بن صلاح جمہور محدثین کے نزدیک ضعیف و مجروح ہے۔

ابن عدی نے کہا: "وفی بعض حدیثہ نکرۃ"

اور اس کی بعض حدیثوں میں منکر روایات ہیں۔ (الکامل ۳/۱۰۰۶، دوسرا نسخہ ۳/۶۳)

ابن یونس المصری نے کہا: "روت عنہ مناکیر" اس سے منکر روایتیں مروی ہیں۔ (تاریخ الغریاء بحوالہ لسان المیزان ۲/۳۶۶، دوسرا نسخہ ۳/۱۱۰)

امام دارقطنی نے کہا: "کان ضعیفا فی الحدیث، سکن مصر"

وہ حدیث میں ضعیف تھا، مصری رہتا تھا۔ (الموتلف والمختلف ۳/۱۳۴۴)

ابن ماکولانے کہا: "ضعفہ فی الحدیث" انھوں نے اسے حدیث میں ضعیف قرار دیا ہے۔ (الاکمال ۵/۱۵، باب شبابہ و شبانہ و سیاہہ)

حافظ ذہبی نے کہا: "لم مناکیر" اس کی منکر روایتیں ہیں۔ (تاریخ الاسلام ۱/۱۶۰)

ابن الجوزی نے روح بن صلاح کو اپنی کتاب المجر و صین (۱/۲۸۴) میں ذکر کیا اور اس کی بیان کردہ حدیث مذکور کو "الاحادیث الواحیة" یعنی ضعیف احادیث میں ذکر کیا۔ (دیکھئے العلیل المتناہیہ: ۲۳۳)

احمد بن محمد بن زکریا بن ابی عتاب ابوبکر الحافظ البغدادی، انوشیمون (متوفی ۲۹۶ھ) نے کہا: ہمارا اس پر اتفاق ہوا کہ مصر میں علی بن الحسن السامی، روح بن صلاح اور عبدالمعظم بن بشیر تینوں کی حدیثیں نہ لکھیں۔ (لسان المیزان ۳/۲۱۳-۲۱۴، سوالات البرقانی الصغیر: ۲۰، بحوالہ المکتبۃ الشاملہ وسندہ صحیح)



ابن عدی، ابن یونس، دارقطنی، ابن ماکولا، ذہبی، ابن جوزی اور احمد بن محمد بن زکریا البغدادی (سات محدثین) کے مقابلے میں حافظ ابن حبان نے روح بن صلاح کو کتاب الثقات میں ذکر کیا۔ (۲۳۳/۸)

حاکم نے کہا: ”ثقة مأمون، من اهل الشام“ (سوالات مسعود بن علی السجری: ۶۸، ص ۹۸)

اور یعقوب بن سفیان الثمارسی نے اس سے روایت لی۔ (موضح اوہام الجمع والتفريق للخطيب ۹۶/۲، وفيه علي بن احمد بن ابراهيم البصري شيخ الخطيب) مختصر یہ کہ جمہور علماء کی جرح کے مقابلے میں تین کی توثیق مردود ہے۔

دوم: روح بن صلاح (ضعیف) اگر بضر محال ثقہ بھی ہوتا تو یہ سند سفیان ثوری (مدلس) کی تدلیس (عن) کی وجہ سے ضعیف ہے۔

سفیان ثوری کے بارے میں محمد عباس رضوی بریلوی نے کہا:

”یعنی سیان مدلس ہے اور روایت انہوں نے عاصم بن کلیب سے عن کے ساتھ کی ہے اور اصول محدثی کے تحت مدلس کا عنغنه غیر مقبول ہے جیسا کہ آگے انشاء اللہ بیان ہوگا۔“ (مناظرے ہی مناظرے ص ۲۳۹)

سفیان ثوری کی تدلیس کے بارے میں مزید تفصیل کے لئے دیکھئے ماہنامہ الحدیث حضور: ۶۷ ص ۱۱-۳۲

خلاصہ التحقیق یہ ہے کہ سوال میں روایت مذکورہ غیر ثابت ہونے کی وجہ سے ضعیف و مردود ہے۔

نیز دیکھئے سلسلۃ الاحادیث الضعیفۃ والموضوعۃ للالبانی (۳۲/۱-۳۳ ح ۲۳ وقال: ضعیف)

هذا ما عندي والله أعلم بالصواب

فتاویٰ علمیہ (توضیح الاحکام)

ج 2 ص 542

محدث فتویٰ